



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2014 අංක 30 දරන ලංකාවේ රෝමානු කතෝලික
අග්‍රරාජගුරු ප්‍රසාදීන් වහන්සේ සහ රාජගුරු
ප්‍රසාදීන් වහන්සේලා (සංශෝධන) පනත

[සහතිකය සටහන් කළේ 2014 අගෝස්තු මස 21 වන දින]

ආණ්ඩුවේ නියමය පරිදි මුද්‍රණය කරන ලදී.

2014 අගෝස්තු මස 22 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 8.00 යි.

තැපැල් ගාස්තුව : රු. 15.00 යි.

2014 අංක 30 දරන ලංකාවේ රෝමානු කතෝලික
අග්‍රාජගුරු ප්‍රසාදීන් වහන්සේ සහ රාජගුරු
ප්‍රසාදීන් වහන්සේලා (සංශෝධන) පනත

[සහතිකය සටහන් කළේ 2014 අගෝස්තු මස 21 වන දින]

එල්.ඩී.—ඕ. (අයි. එන්. සී.) 18/2013.

ලංකාවේ රෝමානු කතෝලික අග්‍රාජගුරු ප්‍රසාදීන් වහන්සේ
සහ රාජගුරු ප්‍රසාදීන් වහන්සේලා පිළිබඳ ආඥාපනත
සංශෝධනය කිරීම සඳහා වූ පනතකි.

මෙතෙක් කල් ත්‍රිකුණාමලය රෝමානු කතෝලික රාජගුරු ප්‍රසාදීන් වහන්සේගේ ආගමික බල ප්‍රදේශය යටතේ පැවති ප්‍රදේශයෙන් කොටසක් මඩකලපුව රෝමානු කතෝලික රදගුරු වසම නමින් නව රදගුරු වසමක් බවට පත්කොට එය පරිපාලනය කිරීම සඳහා අතිගරු දේවධර්මාවාර්ය ජෝසප් පොන්නයියා රාජගුරු ප්‍රසාදීන් වහන්සේ මඩකලපුව රෝමානු කතෝලික රාජගුරු ප්‍රසාදීන් වහන්සේ වශයෙන් යථා පරිදි පත් කරනු ලැබ ඇති හෙයින් ද :

පූර්විකාව.

මඩකලපුව රෝමානු කතෝලික රාජගුරු ප්‍රසාදීන් වහන්සේ සංස්ථාගත කිරීමට විධිවිධාන සලස්වනු පිණිස සහ වෙනත් කරුණු සම්බන්ධයෙන් ද ලංකාවේ රෝමානු කතෝලික අග්‍රාජගුරු ප්‍රසාදීන් වහන්සේ සහ රාජගුරු ප්‍රසාදීන් වහන්සේලා පිළිබඳ ආඥාපනත සංශෝධනය කිරීම අවස්ථානුකූල වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2014 අංක 30 දරන ලංකාවේ රෝමානු කතෝලික අග්‍රාජගුරු ප්‍රසාදීන් වහන්සේ සහ රාජගුරු ප්‍රසාදීන් වහන්සේලා (සංශෝධන) පනත යනුවෙන් හඳුන්වනු ලැබේ.

ලුහුඬු නාමය.

2. 2000 අංක 19 දරන පනතින් අවසන් වරට සංශෝධනය කරන ලද පරිදි වූ (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) ලංකාවේ රෝමානු කතෝලික අග්‍රාජගුරු ප්‍රසාදීන් වහන්සේ සහ රාජගුරු ප්‍රසාදීන් වහන්සේලා පිළිබඳ ආඥාපනතේ 3෦෫ වගන්තියට ඉක්බිතිව ම පහත දැක්වෙන අලුත් වගන්තිය ඇතුළත් කිරීමෙන් එම පනත තවදුරටත් සංශෝධනය කරනු ලබන අතර ඒ වගන්තිය ප්‍රධාන ප්‍රඥප්තියේ 3෧ වගන්තිය ලෙස බලපැවැත්විය යුතු ය :—

338 වන
අධිකාරයට 3෧
අලුත් වගන්තිය
ඇතුළත් කිරීම.

2-PL 007180—2150 (2014/07)

2 2014 අංක 30 දරන ලංකාවේ රෝමානු කතෝලික
අග්‍රරාජගුරු ප්‍රසාදීන් වහන්සේ සහ රාජගුරු
ප්‍රසාදීන් වහන්සේලා (සංශෝධන) පනත

“මඩකලපුව
රෝමානු
කතෝලික
රාජගුරු
ප්‍රසාදීන්
වහන්සේ
සංස්ථාගත
කිරීම.

39. මඩකලපුව රෝමානු කතෝලික රාජගුරු
ප්‍රසාදීන් වහන්සේ, එනම් අතිගරු
දේවධර්මාචාර්ය ජෝසප් පොන්නයිසා රාජගුරු
ප්‍රසාදීන් වහන්සේ සහ රෝමානු කතෝලික
සභාවේ නීති හා ව්‍යවහාරයන් අනුව යථා පරිදි
පත් කරනු ලබන උන්වහන්සේගේ
අනුප්‍රාප්තිකයන් ද සංස්ථාවක් වන අතර, ඒ
සංස්ථාව මේ ආඥාපනතේ සියලු කාර්ය සඳහා
“මඩකලපුව රෝමානු කතෝලික රාජගුරු
ප්‍රසාදීන් වහන්සේ” නමින් හැඳින්වෙන්නේ ය.
තව ද එම නාමය යටතේ අවිච්ඡින්න පැවැත්මක්
එයට ඇති අතර, සෑම විස්තරයකම වංචල හා
නිශ්චල දේපළ අත්කර ගැනීමේ, මිලට ගැනීමේ,
ලබා ගැනීමේ, දරා සිටීමේ හා භුක්ති විඳීමේ ද
එකී දේපළ විකිණීමේ හෝ ඒ පිළිබඳව අන්
ආකාරයකින් සුදුස්සක් කිරීමේ ද පූර්ණ බලය
ඒ සංස්ථාවට ඇත්තේ ය. ඒ දේපළ
සම්බන්ධයෙන් ඒ නාමයෙන් ඒ සංස්ථාව විසින්
ද සංස්ථාවට විරුද්ධව ද සියලු අධිකරණවල
නඩු පවරනු ලැබිය හැකි ය.”.

ප්‍රධාන ප්‍රඥප්තියේ
59 අලුත් වගන්තිය
ඇතුළත් කිරීම.

3. ප්‍රධාන ප්‍රඥප්තියේ 5෦ වන වගන්තියට ඉක්බිතිව ම පහත
සඳහන් අලුත් වගන්තිය ඇතුළත් කෙරෙන අතර, එය ප්‍රධාන
ප්‍රඥප්තියෙහි 59 වගන්තිය වශයෙන් බලපැවැත්විය යුතු ය. :—

“මඩකලපුව
රෝමානු
කතෝලික
රාජගුරු
ප්‍රසාදීන්
වහන්සේ
වෙත දේපළ
සතු කර දීම.

59. එකී අතිගරු දේවධර්මාචාර්ය ජෝසප්
පොන්නයිසා රාජගුරු ප්‍රසාදීන් වහන්සේ විසින්
උන්වහන්සේගේ නිල තත්ත්වයෙන් දැනට
අත්කර ගෙන ඇති, දරනු ලබන හෝ
සන්නකයේ තබා ගෙන සිටින වංචල හා නිශ්චල
යන දෙවර්ගයේම සියලු දේපළ ඒවා කෙරෙහි
බලපාන යම් භාරයකට හෝ කොන්දේසියකට
හෝ යටත් ව එකී මඩකලපුව රෝමානු
කතෝලික රාජගුරු ප්‍රසාදීන් වහන්සේ වෙත
සතු වන්නේ ය.”.

2014 අංක 30 දරන ලංකාවේ රෝමානු කතෝලික 3
 අග්‍රරාජගුරු ප්‍රසාදීන් වහන්සේ සහ රාජගුරු
 ප්‍රසාදීන් වහන්සේලා (සංශෝධන) පනත

4. 2000 අංක 19 දරන පනතින් අවසන් වරට සංශෝධනය කරන ලද පරිදි වූ ප්‍රධාන ප්‍රඥප්තියේ 6 වන වගන්තියේ (5) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන් ඒ වගන්තිය තවදුරටත් සංශෝධනය කරනු ලැබේ :—

ප්‍රධාන ප්‍රඥප්තියේ
 6 වන වගන්තිය
 සංශෝධනය කිරීම.

“(6) මඩකලපුව රෝමානු කතෝලික රදගුරු වසම ඇති කිරීමේ හේතුවෙන් මඩකලපුව රෝමානු කතෝලික රාජගුරු ප්‍රසාදීන් වහන්සේගේ පරිපාලනයට යටත් වන්නා වූ සියලු වංචල හා නිශ්චල දේපළ සම්බන්ධයෙන් ත්‍රිකුණාමලය රෝමානු කතෝලික රාජගුරු ප්‍රසාදීන් වහන්සේ විසින් ලියා අත්සන් කරන ලද යම් හිමිකර දීමේ හෝ පැවරීමේ කවර සාධන පත්‍රයකට වුව ද අවස්ථාවෝචිත පරිදි, 1982 අංක 43 දරන මුද්දර ගාස්තු පනතේ 2 වන වගන්තිය යටතේ හෝ 2006 අංක 12 දරන මුද්දර ගාස්තු (විශේෂ විධිවිධාන) පනතේ 13 වන වගන්තිය යටතේ යම් සාධන පත්‍රයක් සඳහා අය කරනු ලබන නියමිත මුද්දර ගාස්තු අය කරනු ලැබිය යුතු ය.”.

5. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක්
 ඇති වූ විට සිංහල
 භාෂා පාඨය
 බලපැවැත්විය යුතු
 බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.